

ПОСТАНОВЛЕНИЕ

КАРАР

30.06.2022 ел

№ 2

Татарстан Республикасы Түбән Кама муниципаль районы Түбән Уратма авыл жирлегенә кәргән коррупция юнәлешендәге фактлар буенча гражданнар мөрәжәгатъләре белән эшләү тәртибен раслау турында

«Россия Федерациясендә гражданнар мөрәжәгатъләрен карау тәртибе турында» 2006 елның 2 маенда кабул ителгән 59-ФЗ номерлы Федераль закон, «Коррупциягә каршы тору турында» 2008 елның 25 декабрдә кабул ителгән 273-ФЗ номерлы Федераль законның 7 статьясы, «Татарстан Республикасында гражданнар мөрәжәгатъләре турында» 2003 елның 12 маенда кабул ителгән 16-ТРЗ номерлы Татарстан Республикасы Законының 21 статьясы, Татарстан Республикасы Түбән Кама муниципаль районының «Түбән Уратма авыл жирлеге» муниципаль берәмлеге Уставы нигезендә, карар бирәм:

1. Татарстан Республикасы Түбән Кама муниципаль районы Түбән Уратма авыл жирлегенә кәргән коррупция юнәлешендәге фактлар буенча гражданнар мөрәжәгатъләре белән эшләүнең кушымта итеп бирелгән тәртибен расларга.
2. Әлеге карар рәсми басылып чыккан көненнән үз көченә керә.
3. Әлеге карарны Татарстан Республикасы Түбән Кама муниципаль районы Түбән Уратма авыл жирлеге сайтында һәм Татарстан Республикасы хокукый мәгълүматының рәсми порталында <http://pravo.tatarstan.ru> бастырып чыгарырга.
4. Әлеге карарның үтәлешен контрольдә тотуны үз өстемә алам.



А.Р. Гарифуллин

Татарстан Республикасы Түбән Кама муниципаль районы Түбән Уратма авыл
жирлегенә кергән коррупция юнәлешендәге фактлар буенча гражданнар
мөрәжәгатьләре белән эшләү тәртибе

1. Әлеге Тәртип Татарстан Республикасы Түбән Кама муниципаль районының Түбән Уратма авыл жирлегенә (алга таба – авыл жирлеге) кергән коррупция фактлары буенча гражданнар мөрәжәгатьләрен карауның үзенчәлекләрен билгели, ул үз эченә коррупция һәм янап акча алу, гражданнарның хокукларын һәм законлы мәнфәгатьләрен кысрыклау, хезмәт тәртибенә карата таләпләрне бозу, шулай ук авыл жирлеге муниципаль хезмәткәрләре, шулай ук муниципаль хезмәт вазыйфалары булмаган вазыйфаларны биләүче һәм авыл жирлеге эшчәнлеген техник тәмин итүне һәм аларга хезмәт күрсәтүне гамәлгә ашыручы хезмәткәрләр тарафыннан кылынган хезмәт урыныннан явызларча файдалану билгеләре булган башка гамәлләр (алга таба - мөрәжәгать) турында мәгълүматны ала.

Башка затларга карата шундый ук фактлар турында белешмәләр булган мөрәжәгать, «Россия Федерациясе гражданнары мөрәжәгатьләрен карау тәртибе турында» 2006 елның 2 маендагы 59-ФЗ номерлы Федераль законның 8 статьясындагы 3 өлеше нигезендә, мөрәжәгатьләрдә куелган мәсьәләләрне хәл итү аларның компетенциясенә кергән тиешле органга яисә тиешле вазыйфаи затка жиберелергә тиеш.

2. Коррупция юнәлешендәге фактлар буенча гражданнар мөрәжәгатьләре буенча эшнең хокукий нигезен тәшкил итә:

- «Коррупциягә каршы тору турында» 2008 елның 25 декабрдә кабул ителгән 273-ФЗ номерлы Федераль закон;

- «Россия Федерациясендә гражданнар мөрәжәгатьләрен карау тәртибе турында» 2006 елның 2 маенда кабул ителгән 59-ФЗ номерлы Федераль закон;

- «Татарстан Республикасында гражданнар мөрәжәгатьләре турында» 2003 елның 12 маенда кабул ителгән 16-ТРЗ номерлы Татарстан Республикасы Законы.

3. Мөрәжәгать «Россия Федерациясе гражданнары мөрәжәгатьләрен карау тәртибе турында» Федераль законда билгеләнгән тәртиптә һәм срокларда теркәлә һәм карала. Мөрәжәгатьтә эзерләнгән торган, эшләнә торган яки кылынган хокукка каршы эш турында, шулай ук аны эзерли торган, эшли торган яки кылган зат турында белешмәләр булганда, мөрәжәгать аларның компетенциясе нигезендә хокук саклау органнарына жиберелергә тиеш.

4. Мөрәжәгатьне караганда, мөрәжәгатьтәге мәгълүматларны, шулай ук гражданның шәхси тормышына кагылышлы мәгълүматларне аның ризалыгыннан башка ачып салу рөхсәт ителми. Карала торган мәсьәләнең барлык шартларын ачыклауга кадәр мөрәжәгать тә куелган мәсьәләләрне хәл итү вәкаләтенә ия булган

вазыйфа затка язма мөрәжәгать жибәрү мөрәжәгатьтәге мәгълүматларны тарату булып тормый.

5. Коррупция юнәлешендәге фактлар буенча гражданнар мөрәжәгатьләре белән эшләүче вазыйфай затлар Россия Федерациясе законнары нигезендә хезмәт мәгълүматларының һәм конфиденциаль характердагы белешмәләрнең сакланышы өчен җаваплы.

6. Билгеләнгән тәртиптә теркәлгән мөрәжәгатьләр Татарстан Республикасы Түбән Кама муниципаль районы Советының эш башкару һәм гражданнар мөрәжәгатьләре белән эшләү бүлегенә хезмәт (вазыйфа) тәртибенә куелган таләпләрне үтәү һәм мәнфәгатьләр конфликтын жайга салу буенча Комиссиядә карау өчен тапшырыла.

7. Мөрәжәгать жибәргән гражданга җавап әзерләү авыл жирлегенә җаваплы заты тарафыннан башкарыла.

8. Әгәр мөрәжәгатьтә җаваплы затка карата коррупция юнәлешендәге фактлар турында белешмәләр булса, соңгысы, үзенә үзе отвод биреп, аны карауда катнашмый. Мондый мөрәжәгатьне карау Татарстан Республикасы Түбән Кама муниципаль районы Советының эш башкару һәм гражданнар мөрәжәгатьләре белән эшләү бүлеге тарафыннан башкарыла.

9. Авыл жирлегенә гражданнар мөрәжәгатьләре белән эшләү өчен җаваплы вазыйфай заты тарафыннан, коррупция юнәлешендәге фактларны тудыручы сәбәпләрне үз вакытында ачыклау һәм бетерү максатыннан, гражданнарның коррупция юнәлешендәге фактлар буенча мөрәжәгатьләре системалы (елына 1 тапкырдан да ким булмаган) рәвештә анализлана һәм гомумиләштерелә.